

समे – 12:25

<><><><><><>

PM-US Visit

प्रधानमंत्री नरेन्द्र मोदी होरें भारत च 297 अमूल्य प्राचीन चीजें दी वापसी गी जकीनी बनाने लेई अमरीकी राष्ट्रपति जो बाइडेन दी सराहना कीती ऐ। प्रधानमंत्री मोदी भारत-अमरीका दी व्यापक वैश्विक रणनीतिक सांझदारी गी होर मता मजबूत करने लेई त्रै दिनें दे दोरे लेई अमरीका च न। उनें शनिवारें विलमिंग्टन डेलावेयर च राष्ट्रपति जो बाइडेन हुंदी मेजबानी च क्वाड नेताए दे सम्मेलन च हिस्सा लैता।

<><><><><><>

PM-Australian

प्रधानमंत्री नरेन्द्र मोदी होरें आस्ट्रेलिया दे प्रधानमंत्री एंथनी अल्बानीज हुंदे नै बी मलाटी कीती। दौनें नेताएं आपसी हितें दे कन्नोकननी इक बारी परतिथै हिंद प्रशांत क्षेत्र दी शांति, स्थिरता तरक्की ते खुशहाली लेई आपसी सांझ भ्याली गी मजबूत करने दा धेइया पक्का कीता। आस्ट्रेलिया दे प्रधानमंत्री होरें आखेआ जे मोदी हुंदे कन्नै उंदी मलाटी मती कारी दी रेही।

<><><><><><>

Modi-Japan-PM

प्रधानमंत्री नरेन्द्र मोदी होरें अमरीका दे डेलवेयर च क्वाड शिखर सम्मेलन दे सिलसिले च जापान दे प्रधानमंत्री फूमियो किशिदा हुंदे नै मलाटी कीती ते पिछले 5एं ब'रें दरान दौनें मुखें बशकार सामरिक ते कुलसंसारी भ्याली च होई दी प्रगति लेई किशिदा हुंदा धन्नबाद कीता। दौनें नेताएं आखेआ जे भारत ते जापान दी सामरिक ते कुलसंसारी भागीदारी गी 10 ब'रे पूरे होइ गे न ते एहदे च होई दी प्रगति संदोखजनक ऐ। दौनें नेताएं रक्षा सैहयोग, सुरक्षा, बपार-कारोबार ते दौनें मुखें दे लोकें बशकार संपर्क आओजाई मे मेलमलाप गी होर निग्गर बनाने पर बी चर्चा कीती। मोदी होरें किशिदा होरें गी उंदे अग्गे दे जीवन लेई

शुभकामनां दित्तियां। पिछले म्हीने किशिदा होरें पार्टी दा औहदा छोड़ी देने ते परतियै चुनां नेई लड़ने दा एलान कीता हा।

<><><><><><>

Pakistan

पुंछ जिले दे मेंढर सेक्टर च बन्ने दी रखवाली करा'रदे भारती सेना दे जवानें अज्ज इक 35 ब'रें दे पाकिस्तानी घुसपैठिये गी गिरफ्तार करी लैता। अधिकारिएं दस्सेआ जे घुसपैठिये गी उसलै फगड़ी लैता गेआ जिसलै ओह छपियै बन्ने परां इस बक्खी औने दी कोशश करा'रदा हा। उनें दस्सेआ जे फौज आस्सेआ उंदे कशा पुच्छ गिच्छ कीती जा'रदी ऐ ते उंदे इस बक्खी औने दे पिच्छे दा पता लाया जा'रदा ऐ।

<><><><><><>

PM Modi Rally

प्रधानमंत्री नरेन्द्र मोदी होर 28 सितम्बर गी जम्मू च इक चुनां रैली गी संबोधत करगंन। एह रैली जम्मू, सांबा ते कटुआ जिले दे 20 मेदवारें लेई इकजुट कीती जाग। जेहड़ी 1 अक्टूबर गी विधानसभा चुनाएं दे त्रीए ते खीरले गेड़ दे चुनां लेई होग। एह जम्मू कश्मीर च जारी विधानसभा चुनां च प्रधानमंत्री हुंदी चौथी चुनां रैली होग। इस गिमां पैहले मोदी होरें डोडा, श्रीनगर ते कटड़ा च रैलिएं गी संबोधत कीता हा।

<><><><><><>

PM Modi

गैंडा दिवस दे मौके पर प्रधानमंत्री नरेन्द्र मोदी होरें गैंडें दी रक्षा लेई भारत दी प्रतिबद्धता गी दोहराया ऐ। अपने इक सोशल मीडिया पोस्ट च श्री मोदी होरें उनें कर्मचारिएं दी तरीफ कीती ऐ जेहड़े पिछले मते ब8रे थमां गैंडें दे संरक्षण दे जतनें च लग्गे दे न। उनें आखेआ जे एह गैंडे दी गल्ल ऐ जे भारत च इक सींग आले गैंडें बड़ी मती गिनतरी च न ते भारत इक सींग आले गैंडे दा घर ऐ।

<><><><><><>

Chess

हंगरी च शतरंज ओलंपियाड दी ओपन श्रेणी च डी.गुकेश नै कल पैहले नंबरे दे शतरंज खडारी अमरीका दे फ़ैबियानो कारूआना गी हराई दित्ता। इक होर मकाबले च अर्जुन नै लीनियर डोमिंगवेज पेरेज गी हराया। प्रतियोगिता गी भारत दे प्रज्ञानानंद गी बेस्लेसो कोला हार दा सामना करना पेआ। विदित गुजराती दा लेवोन अरोनियत कन्नै मकाबला बिजन हार जित्त दे फ़ैसले दे झा रेआ। महिलाएं दे वर्ग च भारत दी दिव्या देशमुख नै ची नदी नी. शिकुन गी हराया। इस वर्ग दे बाकी त्रै मैच झा रेह। जेहूदे कारण भारत गी डेढ दे मकाबले ढाड् अंके कन्नै जित्त हासल होई। महिलाएं दे वर्ग च भारत ते कजाकिस्तान 17-17 अंक लेइयै पैहले नंबर उप्पर नं प्रतियोगिता दे ओपन सेक्शन दा खीरी मैच अज्ज भारती समें मताबक दिने ढाई बजे होग।

<><><><><><>